

Messaġġi ta' Alert u Twissijiet



F'nar tal-buxx, hemm ħafna modi biex tikseb l-informazzjoni biex tgħinek tibqa' salv/a. Huwa importanti li ma toqgħodx fuq sors wieħed ta' informazzjoni. F'emergenza, it-teknoloġija tista' ma taħdimx. Kompli oqgħod fuq is-sensi tiegħek. Ħares barra għal sinjali ta' nar, inkluż riġa ta' duħħan.

Toqgħodx fuq messaġġ bil-kitba fuq it-telefon jew b'telefonata. In-nirien tal-buxx jistgħu jaqbd u malajr u jheddu d-djar u l-ħajjiet fi ftit minuti. L-aktar għażla salva hija li titlaq kmieni qabel jibda jaqbad nar tal-buxx.

Hemm tliet livelli ta' alert ta' nar tal-buxx:

1. Parir

Informazzjoni generali biex iżzommok aġġornat/a mal-iżviluppi.

2. Osserva u Aġixxi

Nar qed javviċinax.

Il-kundizzjonijiet ikunu qegħdin jinbidlu u int ikollok bżonn tibda tieġu azzjoni issa biex tiproteġi ħajtek u l-familja tiegħek.

3. Twissija ta' Emergenza

Tkun f'periklu u jkollok bżonn tieġu azzjoni immedjata.

Inti se tkun milqut/a min-nar.

Alerts ta' nar tal-buxx ma jingħatawx dejjem skont l-ordni msemmija hawn fuq. Per eżempju, l-ewwel alert li tirċievi jista' jkun Osserva u Aġixxi.


Jekk tirċievi alert ta' nar tal-buxx, għandek tiegħu serjament. Jekk tonqos li tieġu azzjoni jista' jirriżulta f'mewt jew f'korriment għalik jew għall-familja tiegħek.

Jekk ma tifhimx il-messaġġ, fittex għajnuna mingħand xi ħadd li jiġi minnek, ħabib/a jew ġar/a.

Osserva u isma' alerts li jinħarġu għas-subborg, belt u l-inħawi madwarek fejn toqgħod.

Biex ikollok aċċess għal alerts u twissijiet:

- Isma' x-xandir tar-radju tiegħek għal emergenza – ir-radju lokali tal-ABC, ir-radju kummerċjali, u stazzjonijiet tar-radju komunitarju speċifiċi.
- Żur cfa.vic.gov.au jew dse.vic.gov.au
- It-televisin ta' Sky News
- Ċempel il-Victorian Bushfire Information Line fuq **1800 240 667** jew permezz tan-National Relay Service fuq **1800 555 677**
- Mezzi tal-Midja Soċjali: twitter.com/CFA_updates u CFA Facebook
- Niżżel l-App tas-CFA FireReady li hemm fuq il-biċċa l-kbira tal-iSmartphones.



Stampa: Tista' tirċievi twissijiet u pariri fuq l-App tas-CFA FireReady

Messaġġi ta' Alert u Twissijiet

F'emergenzi:

- Tista' tisma' l-hoss ta' sirena magħrufa bħala l-Standard Emergency Warning Signal (SEWS) qabel il-messaġġ ta' alert jixxandar fuq ir-radju jew fuq it-televisin.
- Twissija ta' alert ta' emergenza bit-telefon tista' tintbagħat ukoll fuq it-telefon mowbajl jew fiss tiegħek skont l-indirizz fejn jintbagħat il-kont tiegħek. Dan ifisser li jekk tgħix fis-city u tkun qed tivvjaġġa fil-kampanja meta jseñħ nar tal-buxx ma tirċevix twissija fuq it-telefon bit-telefon mowbajl. F'Novembru 2013 dan se jinbidel skont is-servizz ibbażat tal-post.

Sireni tal-Brigata tas-CFA:

- **Sirena tal-Brigata (għal ħin qasir)** – sirena li ddum sa' 90 sekonda tindika li membri tal-Brigata tas-CFA qegħdin jirrispondu għal incident ta' emergenza fil-viċin. Dan ma jeħtieġx rispons komunitarju.
- **Sirena tal-Brigata (ħin estiż)** – sirena li ddum ħin itwal ta' 5 minuti tindika li emergenza kurrenti kienet indentifikata fl-inħawi lokali u għandek tfittex aktar informazzjoni dwar theddida potenzjali.

Ftit pariri ekstra ta' għajnuna:

- Żomm mappa tal-inħawi lokali tiegħek. Tista' tħares lejn il-mappa biex tara fejn hu n-nar.
- Kun żgur/a li jkollok radju li jaħdem bil-batterija biex tisma' l-aġġornamenti fil-każ li jinqata' d-dawl.
- Jekk tkun qed tivvjaġġa fil-Victoria, għandek iżzomm ruħek infurmat/a dwar il-kundizzjonijiet. Ikkunsidra mill-ġdid jekk iżżurx inħawi ta' riskju għoli ta' nar tal-buxx fi granet ta' riskju tan-nar.



Stampa: Radju jaħdem bil-batterija